



തൃശ്ശൂർ തദ്ദേശ സ്വയംഭരണ വകുപ്പ് മലയാള സർവകലാശാല

വാക്കാട്, മലപ്പുറം - 676 502
ഫോൺ : 0494 2631230

സംഗ്രഹം

തൃശ്ശൂർ തദ്ദേശ സ്വയംഭരണ വകുപ്പ് മലയാള സർവകലാശാല - സംസ്കാരപൈതൃക-ചരിത്ര ഫാക്കൽറ്റിയിൽ അനുവദിക്കപ്പെട്ടിരുന്ന അസിസ്റ്റന്റ് പ്രൊഫസർ (സംസ്കാരപൈതൃകം) തസ്തികകളിൽ ഒരേണ്ണം അസിസ്റ്റന്റ് പ്രൊഫസർ (ചരിത്രപഠനം) എന്ന് നാമകരണം ചെയ്ത് ചരിത്രപഠന വിഭാഗത്തിലേക്ക് മാറ്റി സ്ഥാപിച്ചുകൊണ്ടും സംസ്കാരപൈതൃകവിഭാഗത്തിൽ ചരിത്രഭാഗം പഠിപ്പിച്ചിരുന്ന അധ്യാപകനെ പുതുതായി അസിസ്റ്റന്റ് പ്രൊഫസർ (ചരിത്രപഠനം) എന്നു നാമകരണം ചെയ്ത തസ്തികയിലേക്ക് മാറ്റിക്കൊണ്ടും ഉത്തരവ് പുറപ്പെടുവിക്കുന്നു.

ഭരണവിഭാഗം

നമ്പർ: 89/എ1/2019/അക്കാദമികം.

തീയതി: 03/06/2019

- പരാമർശം:-
- (1) 11.01.2013 ന്റെ നിർവാഹകസമിതി യോഗതീരുമാനം.
 - (2) 15.06.2013 ന്റെ സ.ഉ.(എം.എസ്) 282/2013/ഉവിവ നമ്പർ സർക്കാർ ഉത്തരവ്.
 - (3) 17.08.2013 ലെ 10/2013/രജി. നമ്പർ ഉത്തരവ്.
 - (4) 06.02.2015 ന് ചേർന്ന 17-ാമത് നിർവാഹകസമിതി യോഗത്തിന്റെ 4/17 നമ്പർ തീരുമാനം.
 - (5) 23.05.2016 ലെ 1354/2016/ഉവിവ നമ്പർ ഉത്തരവ്.
 - (6) 09.11.2018 തീയതിയിലെ അക്കാദമിക് കൗൺസിൽ യോഗത്തിന്റെ 4/20 നമ്പർ തീരുമാനം.
 - (7) 11.02.2019 തീയതിയിലെ നിർവാഹകസമിതിയുടെ 8/40-ാം നമ്പർ തീരുമാനം.
 - (8) 26.03.2019 ലെ 89/എ1/അക്കാദമികം നമ്പർ കത്ത്.
 - (9) 13.05.2019 ലെ സ.ഉ.(കൈ) നം. 130/2019/ഉവിവ. നമ്പർ സർക്കാർ ഉത്തരവ്.

ഉത്തരവ്

പരാമർശം (1) പ്രകാരം ഭാഷാശാസ്ത്രം, മലയാളസാഹിത്യപഠനം, സാഹിത്യരചന, കേരള സംസ്കാരികപഠനം, മാധ്യമപഠനം എന്നിങ്ങനെ അഞ്ച് ബിരുദാനന്തരബിരുദ കോഴ്സുകൾ ആരംഭിച്ചുകൊണ്ട് 2013-14 മുതൽ തൃശ്ശൂർ തദ്ദേശ സ്വയംഭരണ വകുപ്പിലെ അധ്യയന പ്രവർത്തനങ്ങൾക്ക് തുടക്കം കുറിക്കുകയുണ്ടായി.

2) മേൽപറഞ്ഞ കോഴ്സുകളുടെ നടത്തിപ്പിലേക്കായി 3 പ്രൊഫസർ, 4 അസോസിയേറ്റ് പ്രൊഫസർ, 15 അസിസ്റ്റന്റ് പ്രൊഫസർ എന്നീ തസ്തികകൾ സൃഷ്ടിച്ചുകൊണ്ട് പരാമർശം (2) പ്രകാരം സർക്കാർ ഉത്തരവ് പുറപ്പെടുവിക്കുകയുണ്ടായി. ഇതിൽ കേരള സംസ്കാരികപൈതൃക വിഭാഗത്തിന് അനുവദിച്ച മൂന്ന് അസിസ്റ്റന്റ് പ്രൊഫസർ തസ്തികകളും ഉൾപ്പെട്ടിരുന്നു. ഈ തസ്തികകളിലേക്ക് പരാമർശം (3) പ്രകാരം നിയമനങ്ങൾ നടക്കുകയുണ്ടായി.

3) 06.02.2015 ന് ചേർന്ന 17-ാമത് നിർവാഹകസമിതി യോഗത്തിന്റെ 4/17 നമ്പർ തീരുമാനപ്രകാരം (പരാമർശം 4) എം.എ. ചരിത്രപഠനം, എം.എ. സാമൂഹ്യശാസ്ത്രം, എം.എ. ചലച്ചിത്രപഠനം എന്നീ കോഴ്സുകൾ ആരംഭിക്കാൻ തീരുമാനിച്ചു. എം.എ. ചരിത്രപഠനം എന്ന കോഴ്സിനെ സാംസ്കാരിക പൈതൃക ഫാക്കൽറ്റിക്കു കീഴിൽ വിന്യസിച്ചതിനെ തുടർന്ന് ഫാക്കൽറ്റിയുടെ പേര് സംസ്കാരപൈതൃക-ചരിത്ര ഫാക്കൽറ്റി എന്ന് നിശ്ചയിക്കുകയും അതിനു കീഴിൽ എം.എ. സംസ്കാരപൈതൃകപഠനം, എം.എ. ചരിത്രപഠനം എന്നിങ്ങനെ കോഴ്സുകൾ വിന്യസിക്കുകയും ചെയ്തു. പരാമർശം (5) പ്രകാരം ചരിത്ര പഠനത്തിന് രണ്ട് അസിസ്റ്റന്റ് പ്രൊഫസർ (ചരിത്രപഠനം) തസ്തികകൾ സർക്കാർ അനുവദിക്കുകയുണ്ടായി.

4) മേൽ വിവരിച്ച ക്രമീകരണങ്ങളും നിയമനങ്ങളും വഴി സംസ്കാരപൈതൃക-ചരിത്ര ഫാക്കൽറ്റിക്കു കീഴിൽ സംസ്കാരപൈതൃകപഠനം, ചരിത്രപഠനം എന്നീ എം.എ. കോഴ്സുകളും അവയിൽ ക്ലാസ്സുകൾ കൈകാര്യം ചെയ്യുന്നതിനായി സംസ്കാരപൈതൃക വകുപ്പിൽ 1 പ്രൊഫസർ, 2 അസോസിയേറ്റ് പ്രൊഫസർ, 3 അസിസ്റ്റന്റ് പ്രൊഫസർ, ചരിത്ര വകുപ്പിൽ 2 അസിസ്റ്റന്റ് പ്രൊഫസർ എന്നിങ്ങനെ അധ്യാപക തസ്തികകളും വിന്യസിക്കപ്പെട്ടു.

5) തുഞ്ചത്തെഴുത്തച്ഛൻ മലയാളസർവകലാശാല നടത്തി വരുന്ന എം.എ. സംസ്കാരപൈതൃകപഠനം, എം.എ. തദ്ദേശവികസനപഠനം, എം.എ. പരിസ്ഥിതിപഠനം എന്നീ കോഴ്സുകൾ പഠിച്ചിറങ്ങുന്ന വിദ്യാർത്ഥികൾ തൊഴിൽരംഗത്ത് അഭിമുഖീകരിക്കുന്ന പ്രയാസങ്ങൾ കണക്കിലെടുത്തുകൊണ്ട് ഇതു സംബന്ധിച്ച പഠനം നടത്തുവാൻ ഒരു സമിതിയെ അക്കാദമിക് കൗൺസിൽ നിയോഗിക്കുകയുണ്ടായി. സമിതിയുടെ റിപ്പോർട്ട് 09.11.2018 ന് ചേർന്ന അക്കാദമിക് കൗൺസിൽ അംഗീകരിച്ചു. (പരാമർശം 6). സംസ്കാരപൈതൃക-ചരിത്ര ഫാക്കൽറ്റി നിലനിർത്തുക, മലയാളവുമായി തുല്യത വരത്തക്കവിധത്തിൽ ഒരു applied malayalam course ആയി സംസ്കാരപൈതൃകം എന്ന കോഴ്സിനെ മാറ്റുക, എം.എ. മലയാളം (സംസ്കാരപൈതൃകം) എന്ന് സർട്ടിഫിക്കറ്റു നൽകുക എന്നിവയായിരുന്നു മുഖ്യ തീരുമാനങ്ങൾ.


6) ഈ തീരുമാനങ്ങൾ നടപ്പിലാക്കുമ്പോൾ നിലവിലെ സംസ്കാരപൈതൃകപഠനം കോഴ്സിലെ 60%ത്തിലധികം എം.എ. മലയാളത്തിനോട് സമതുല്യത വരുത്തേണ്ടിവരുമെന്നും അപ്പോൾ അസിസ്റ്റന്റ് പ്രൊഫസർ തസ്തികയിൽ ജോലി ചെയ്യുന്നവർക്ക് തൊഴിൽപരമായ ചില സാങ്കേതിക പ്രശ്നങ്ങൾ ഉണ്ടായേക്കാമെന്നും സംസ്കാരപൈതൃക വകുപ്പിൽ നിന്നും ചൂണ്ടിക്കാണിക്കപ്പെട്ടിട്ടുണ്ട്.

7) ചരിത്രപഠനവിഭാഗത്തിൽ ആകെ 2 അസിസ്റ്റന്റ് പ്രൊഫസർമാരാണ് സ്ഥിരമായി നിയമിക്കപ്പെട്ടിട്ടുള്ളത്. ഇവയ്ക്കു പുറമെ ഒരു ഗസ്റ്റ് അധ്യാപകനും, ഒരു വിസിറ്റിംഗ് പ്രൊഫസറും ജോലി ചെയ്യുന്നുണ്ടെങ്കിലും ജോലിഭാരം കൂടുതലാണെന്നും അതു കൈകാര്യം ചെയ്യുവാൻ ഒരു അധ്യാപകനെ കൂടി നിയമിക്കണമെന്നും ചരിത്രവകുപ്പിൽ നിന്നും ആവശ്യമുയരുകയുണ്ടായി.

8) സംസ്കാരപൈതൃകപഠന വിഭാഗത്തിൽ ആകെയുള്ള 3 അസിസ്റ്റന്റ് പ്രൊഫസർ തസ്തികകളിൽ രണ്ടെണ്ണത്തിൽ, സർവകലാശാലാ തലത്തിൽ മലയാളം പഠിപ്പിക്കുന്നതിന് യോഗ്യതയുള്ളവരും ഒന്നിൽ സർവകലാശാലാ തലത്തിൽ ചരിത്രം പഠിപ്പിക്കുന്നതിന് യോഗ്യതയുള്ളയാളുമാണ് അധ്യാപകരായി നിയമിക്കപ്പെട്ടിട്ടുള്ളത്. ഖണ്ഡിക (5) ൽ സൂചിപ്പിച്ച തീരുമാനങ്ങൾ നടപ്പിലാക്കുന്ന വിഷയവും ഖണ്ഡിക (6)ൽ സൂചിപ്പിച്ച പ്രശ്നങ്ങളും കണക്കിലെടുത്തുകൊണ്ട് ചരിത്രം പഠിപ്പിക്കുന്നതിന് യോഗ്യതയുള്ള അധ്യാപകൻ വഹിക്കുന്ന അസിസ്റ്റന്റ് പ്രൊഫസർ (സംസ്കാരപൈതൃകം) എന്ന തസ്തിക അസിസ്റ്റന്റ് പ്രൊഫസർ (ചരിത്രപഠനം) എന്നാക്കി ആ തസ്തിക സംസ്കാരപൈതൃകവിഭാഗത്തിൽ നിന്നും ചരിത്ര പഠന വിഭാഗത്തിലേക്ക് മാറ്റുന്നതടക്കമുള്ള വിഷയം പരാമർശം (7) പ്രകാരം നിർവാഹകസമിതി പരിഗണിക്കുകയും, ഈ വിഷയം സർക്കാരിലേക്കെഴുതി മുൻകൂർ അനുമതി വാങ്ങുന്നതിന് തീരുമാനിക്കുകയും ചെയ്തു.

9) പരാമർശം (8) പ്രകാരം മേൽപറഞ്ഞ എല്ലാ വിഷയവും സർക്കാരിന്റെ ശ്രദ്ധയിൽ കൊണ്ടുവരികയുണ്ടായി. പരാമർശം (9) പ്രകാരം സർക്കാർ ഈ വിഷയം വിശദമായി പരിശോധിക്കുകയും, അധിക സാമ്പത്തിക ബാധ്യത ഉണ്ടാകുന്നതല്ല എന്ന വ്യവസ്ഥയോടെ അസിസ്റ്റന്റ് പ്രൊഫസർ (സംസ്കാര പൈതൃകപഠനം) എന്ന ഒരു തസ്തിക അസിസ്റ്റന്റ് പ്രൊഫസർ (ചരിത്രപഠനം) എന്നാക്കി മാറ്റി ഉത്തരവ് പുറപ്പെടുവിച്ച് അനുമതി നൽകുകയും ചെയ്തു.

- 10) മേൽ വിശദീകരിച്ച സാഹചര്യത്തിൽ താഴെ പറയും പ്രകാരം ഉത്തരവ് പുറപ്പെടുവിക്കുന്നു.
- എ) പരാമർശം (9) ലെ സർക്കാർ ഉത്തരവിന്റെ അടിസ്ഥാനത്തിൽ സർവകലാശാലയിലെ അസിസ്റ്റന്റ് പ്രൊഫസർ (സംസ്കാരപൈതൃകപഠനം) എന്ന ഒരു തസ്തിക അസിസ്റ്റന്റ് പ്രൊഫസർ (ചരിത്ര പഠനം) എന്നാക്കി ചരിത്രപഠന വിഭാഗത്തിലേക്ക് മാറ്റി സ്ഥാപിച്ചിരിക്കുന്നു.
 - ബി) ഇതിന്റെ അടിസ്ഥാനത്തിൽ അസിസ്റ്റന്റ് പ്രൊഫസർ (സംസ്കാരപൈതൃകപഠനം) തസ്തികയിൽ ജോലി ചെയ്തിരുന്ന ഡോ. പി. സതീഷിനെ അസിസ്റ്റന്റ് പ്രൊഫസർ (ചരിത്രപഠനം) എന്നാക്കി മാറ്റി ചരിത്രപഠനവിഭാഗത്തിൽ നിയമിച്ചിരിക്കുന്നു.


ഡോ. ഇ. രാധാകൃഷ്ണൻ
രജിസ്ട്രാർ ഇൻ ചാർജ്

ഡോ. പി. സതീഷ്, അസിസ്റ്റന്റ് പ്രൊഫസർ

പകർപ്പ്:
വി.സി. കാര്യാലയം/ഡീൻ/വകുപ്പധ്യക്ഷ സംസ്കാരപൈതൃകപഠനം/
വകുപ്പധ്യക്ഷ, ചരിത്രപഠനം/ലൈബ്രറി/പരീക്ഷാ കൺട്രോളർ/അക്കൗണ്ട്സ് വിഭാഗം/
ഫിനാൻസ് ഓഫീസർ/വെബ്സൈറ്റ്/ആഫീസ് രേഖ/കരുതൽ രേഖ